

જગતભરની વિસ્મૃતિ

જગતભરની વિસ્મૃતિ, એક જ આપ સ્મૃતિ,
 કેવળ અરિહંત મારા 'દાદા ભગવાન'.

શ્રુતજ્ઞાન દેશના, ધર્મવિશ જાતના,
 તીર્થંકર નૂર મારા 'દાદા ભગવાન'.

ભીડ નહીં, ભરાવો નહીં, મધ્યમ સત્સંગ અભય,
 પ્રગટ મોક્ષધામ મારા 'દાદા ભગવાન'.

દિગ્મૂળ દરિયામાં, સુકાની દિગ્પાલ,
 સ્વયં-‘લિફ્ટ’ સંચાલક ‘દાદા ભગવાન’.

પ્રત્યક્ષ સરસ્વતી, રક્ષક અંબાજી, લક્ષ્મી,
 જાગૃત નિરંતર ‘દાદા ભગવાન’.

દેહનાંયે વીસરે ભાન, સ્વયં-જ્યોતિ સો-સો ભાણ,
 સર્વ કુરબાન પ્રભુ ‘દાદા ભગવાન’.

પંચમ સ્થાનકે જેહ, છઠ્ઠે વર્તે છે એહ,
 ચોવીસી રચનાર ‘દાદા ભગવાન’.

કરુણાસાગરનું દાન, “અકમવિજ્ઞાની” ‘જ્ઞાન’,
 દરિયાવ દિલ મારા ‘દાદા ભગવાન’.

શ્રુત-વાણી પદ્ય-કૃતિ, સપ્ત સ્વરની સર્વ શ્રુતિ,
 બ્રહ્માંડી શક્તિ મૂળ ‘દાદા ભગવાન’.

અવતારી ‘અકમે’, જ્ઞાનાર્ક વિક્રમ ‘તે’,
 દેહધારી પરમાત્મા ‘દાદા ભગવાન’.

શુદ્ધ સોહમ્ સ્મરણ, સંસારે વિઘ્ન-હરણ,
 પ્રત્યક્ષ મોક્ષ-રમણ ‘દાદા ભગવાન’.

સર્વ ધર્મે સમભાવી, સ્વધર્મે સ્વયંજ્ઞાની,
 સુખિયા અબુધ મારા ‘દાદા ભગવાન’.

મોક્ષ પરવાનો ધરે, અપ્રતિમ ખટપટે,
 રોકડનાથ મારા ‘દાદા ભગવાન’.

સતયુગમાં નહોતું જે, કળિયુગમાં ‘આ છે તે’,
 ઐશ્વર્ય અવધિનાથ ‘દાદા ભગવાન’.

આત્મા નિર્ભેળ નિઃશંક, ત્રૈલોક્ય પ્રકાશક,
 વીતરાગે વરત્યા ‘તે’ ‘દાદા ભગવાન’.

પરમાત્મા કહે છે જે, સંપૂર્ણ મૌન આ ‘તે’,
 અપૂર્વ શ્રુતજ્ઞાન ‘દાદા ભગવાન’. - જગતભરની....

